

केतुः

अनाकुलो निःसन्देहः केतुचारः क्रियते ॥ * ॥

अथोदयास्तमयलक्षणं आह ।

“दर्शनमस्तमयो वा न गणितविधिनास्य शक्यते ज्ञानुम् । दिव्यान्तरीक्षभौमास्त्रिविधाः स्युः केतवो यस्मात्” ॥

अस्य केतोदर्शनं उदयः अस्तमयोऽदर्शनं गणित-
विधानेन ज्ञातुं न शक्यते । यस्मात् केतवस्त्रि-
विधास्त्रिप्रकाराः । दिवि आकाशे भवा दिव्याः ।
अन्तरीक्षे भवा अन्तरीक्षाः । ग्रहनक्षत्रस्थानं
विहायान्यत्र आकाशे ये दृश्यन्ते ते अन्त-
रीक्षाः । भूमौ भवाः भौमाः । इति हेतोरुत्पात-
रूपत्वात् एवासुदयास्तमयो न ज्ञायेते इति ॥ * ॥

अथ केतूनां दिव्यवर्णितानां अन्येषां स्वरूपमाह ।
“अङ्गताशेऽनलरूपं यस्मिंस्तत्केतुरूपमेवेत्तम् ।
खद्योतपिशपाचालयमग्निरत्नारीन् परिहृत्य” ॥

अङ्गताशे अनलवर्णिते यस्मिन् देशे अनलरूप-
मधिक्यं दृश्यते यत् तदेव केतुरूपमुक्तम् । किन्तु
खद्योत इन्द्रोपकक्रमिविशेषः । पिशाचालयं
यत्तस्थानम् । मग्नयश्चन्द्रकान्तप्रभृतयः । रत्नानि
मरकतप्रभृतीनि । आदिग्रहणादन्यान्यपि काष्ठ-
प्रभृतीनि तेजोरूपाणि एतान् त्यक्त्वा । यत एषां
खभावादेवानलरूपमङ्गताशे दृश्यते अतो न तत्
केतुरूपमिति ॥ * ॥

अथ दिव्यान्तरीक्षभौमानां केतूनां लक्षणमाह ।
“अजशस्त्रभवनतत्तुरगकुञ्जराद्येष्वान्तरीक्षास्ते ।
दिशा नक्षत्रस्था भौमाः स्युरतोऽन्यथा शिखिनः” ॥

अजशस्त्रम् । शस्त्रमायुधादि । भवनं गृहम् ।
तत्तुरगः तुरगोऽयः । कुञ्जरो हस्ती । आदिग्रह-
णादन्ते चतुष्टयदेव ये दृश्यन्ते ते अन्तरीक्षाः ।
दिशा नक्षत्रस्थाः । अतोऽस्मादुक्तादन्यथा भूमौ
ये दृश्यन्ते ते भौमाः । शिखिनः केतवः इति ॥ * ॥

अथ केतूनां संस्थानं मतान्तरमाह ।

“शतमेकाधिकमेके सङ्ख्यमपरे वदन्ति केतूनाम् ।
वङ्गरूपमेकमेव प्राह सुनिर्गदः केतुम्” ॥

एके पराशरादयः एकाधिकं शतं केतूनां कथ-
यन्ति । तथा च पराशरः । “शतमेकोत्तरं केतूनां
भवन्ति तेषां षोडश मूलानिश्वासाः । द्वादशा-
दित्यसम्भवाः । दश दक्षमखविलयने रश्मिकोषजाः ।
सप्त पेतामहाः । पञ्चदश ऋषेरौहाणिकस्य पुत्राः ।
सप्तदश मरीचिकप्रपञ्जलाटजाः । पञ्च च प्रजा-
पतिसहजाः । त्रयोविभावसुजाः । धूमोद्भवस्यैकः ।
चतुर्दश मथ्यमानेऽभ्युदये सोमेन सह सम्भूताः ।
एकस्तु ब्रह्मकोपजः” इति ॥ * ॥ अपरे गार्गादयः
सङ्ख्यं केतूनां वदन्ति ।

तथा च गार्गः ।

“अनिर्लोदयचाराणामशुभानाञ्च दर्शनम् ।
आगन्तूनां सङ्ख्यं स्यात् यद्वायां सन्निबोध मे” ॥

वङ्गरूपमेकमेवेति नारदाख्यो सुनिर्गदमेव
केतुं वङ्गरूपं प्राह । तन्मते एक एव केतुस्तस्य
वङ्गनि रूपाणि स एव दिव्यान्तरीक्षभौम इत्यर्थः ।

तथा च नारदः ।

“दिव्यान्तरीक्षभौमस्य एकः केतुः प्रकीर्तितः ।

केतुः

शुभाशुभफलं कोके ददात्यस्तमयोदयैः” इति ॥ * ॥

एवं मतान्तराण्युक्ता खसिद्धान्तमाह ।

“यद्येको यदि बहवः किमनेन फलन्तु सर्वथा
वाच्यम् । उदयास्तमयैः स्थानैः स्पष्टैराधूपनैर्वर्णैः”

यद्येक एव केतुः यदि वा बहवः केतवः किम-
नेन । सर्वथा तेषामुदयास्तमयैः स्थानैः स्पष्टैरा-
धूपनैर्वर्णैश्च शुभाशुभं फलं पुनर्वक्तव्यम् । उदयः
कस्यां दिक्षुदितः । अस्तमयः कस्यामेवास्तमितः ।
स्थानं यथा कस्मिन्नाकाशभागे कस्य नक्षत्रस्य
वा समीपे उदितोऽस्तिमितश्च । स्पष्टं कस्तेन
ग्रहो नक्षत्रं वा स्पष्टम् । आधूपनं कोऽपि शि-
ख्याभिधूपितः । वर्णः सितरक्तपीतकणादिकाः ।
एवमादिमित्यस्य फलं वाच्यं तस्मादेको बहवो वा
भवन्तु का नः क्षतिरिति ॥ * ॥

अथ केतुचारे येषां केतूनामभिदृष्टानां क्रियन्तं
कालं यावत् फलपाको भवति तेषां फलपाक-
नियमार्थमाह ।

“यावन्त्यहानि दृश्यो मासास्तावन्त एव फलपाकः ।
मासैरब्दं वदेत् प्रथमात् पञ्चत्रयात् परतः” ॥

दृश्यः केतुरिति सम्बध्यते । फलस्य पाकः फल-
पाकः । यः केतुर्यावन्त्यहानि दृश्यो भवति तस्य
तावन्तो मासास्तस्य केतोस्तावतो मासान् फल-
पाको ब्रूयात् । यावत्सङ्ख्याकानि दिनानि दृश्यो
भवति तत्तुल्यान् मासान् तस्य फलपाको वदेत् ।
मासैस्तु पुनरब्दान् संवत्सरान् ब्रूयात् । मास-
सङ्ख्यादर्शने मासतुल्यानि वर्षाणि च वदेत् ।
यावत् सङ्ख्यान्मासान् दृश्यो भवति तावत्सङ्ख्यानि
वर्षाणि तस्य फलपाको वदेत् । कस्मात् कालात्
प्रभृतिरित्यत आह प्रथमात् पञ्चत्रयात् परतः ।
सर्वेषां केतूनां दिनसाम्यत्वम् । यावन्ति दिनानि
दृश्यः केतुस्तस्मादर्शनादूर्ध्वं प्रथमं पञ्चत्रयं पञ्च-
चत्वारिंशदिनानि यावत् निष्फलाणि तस्मात्
पञ्चत्रयात् परतः तावतो मासान् फलपाकः ।
अथ मासान् दृश्यते तदा तस्मादेव दर्शनात्
परतः पञ्चत्रयमतिक्रम्य मासतुल्यानि वर्षाणि
वदेत् । प्रथमात् पञ्चत्रयात् परतः तत्र पञ्चत्रयं
यावद्दिनसङ्ख्या गृह्यते । पञ्चत्रयादूर्ध्वं यदा दृश्यते
केतुस्तदा मासतुल्यानि वर्षाणि वदेत् । अत्र
सन्देह्युदासार्थं गार्गात्तं नियमकमभिलिख्यते ।
तथा च गार्गः ।

“यावन्त्यहानि दृश्यः स्यात्तावन्मासान् फलं भवेत् ।
मासास्तु यावद्दृश्यते तावतोऽब्दान् तु वैकृतान् ।
त्रिपक्षात् परतः कर्म पचेत्तस्य शुभाशुभम् ।
यद्विष्टमुदिते केतौ फलं नेहादिशेद्बुधः” ॥

तथा वङ्गगर्गः ।

“यावतो दिवसास्त्रिंशत्तावन्मासान् विनिर्दिशेत् ।
त्रिपक्षात् परतश्चापि कर्म केतोः प्रपच्यते ॥
तस्मात् कालात् परं ब्रूयात् फलमस्य शुभाशुभम् ।
यद्विष्टमुदये केतोः फलं नेहादिशेद्बुधः” ॥

यद्येवं तदा द्वितीयव्याख्यानमत्र न घटते प्रथम-
व्याख्यानमेव न्याय इति । यथा प्रथमात् पञ्च-
त्रयात् परतः दर्शनादूर्ध्वं पञ्चत्रयं यावन्निष्फलं

केतुः

187

पञ्चत्रयात् परतः फलपाकस्य कालसङ्ख्या प्रवर्त्तते
तस्मादुक्तं यद्विष्टमुदये केतोः फलं नेहादिशेद्बुधः
इति । यदुक्तं मासैरब्दं वदेत् तदेकदेशेनापि
प्रतिमासमेकद्विचिदिनदर्शनेन माससङ्ख्या लभ्यत
एवेत्यर्थः । सर्वथा किमनेनास्माकमसद्विकल्पेन ।
दिवसैः पञ्चत्रयात् परतो मासान् वदेत् । मासै-
स्तस्मादेव पञ्चत्रयात् परतोऽब्दान् वदेत् । मा-
सात् परतो दिनाधिक्यं दृष्ट्यानुपातवशात् वाच्यम् ।
यथा यदि दिनत्रिंशता वर्षे लभ्यते तद्दृष्ट्या दिने-
केन मासैकमिति ।

तथा च समाससंहितायाम् ।

“केचित् केतुसहस्रं शतमेकसमन्वितं वदन्येके ।
नारदमतमेकोऽयं त्रिस्थानसमुद्भवो विविधरूपः ॥
दिव्या ग्रहर्क्षाजातास्त्रीव्रफलकरा भौमाः ।
प्राग्निध्वजादितुङ्गेषु चान्तरीक्षा न चाव्यशुभाः ॥
उदयास्तमयाधूपनसंयोगाकारमार्गदिकृपातेः ।
फलानि दिवसैर्भौसान् मासैस्तु वर्षाणि सन्दि-
शेत् केतोः” ॥ * ॥

अथ शुभस्य केतोर्लक्षणमाह ।

“ऋक्षतनुः प्रसन्नः खिग्ध ऋजुरचिरसंस्थितः शुक्लः ।
उदितो वायुमिदृष्टः सुमिच्छसौख्यवहः केतुः” ॥
ऋजुरकुटिलः । अचिरसंस्थितः शीघ्रमेवा-
दर्शनं याति । शुक्लः श्वेतः । उदितो वायुमिदृष्टः
अथवोदित एवाभिदृष्टस्तस्मिन्तु उदितमात्रे यदि
दृष्टिर्भवति तदा शुभः । अन्यथा अशुभः ॥

अशुभस्य केतोर्लक्षणमाह ।

“उक्तविपरीतरूपो न शुभकरो धूमकेतुस्त्यग्नः ।
इन्द्रायुधानुकारी विशेषतो द्विचिचूलो वा” ॥
ऋक्षतनुः प्रसन्न इत्यस्मादुक्तात् यो विपरीतरूपः
केतुस्त्यग्नः स धूमकेतुः । स च न शुभकरः पापं
करोतीत्यर्थः । इन्द्रधनुःसदृशो न शुभकर एव ।
तथा द्विचिखस्त्रिखिखश्च विशेषतः पापफलदः ।
तथा च समाससंहितायाम् ।

“अचिरस्थितोऽभिदृष्टस्त्वजः सितः खिग्धमूर्च्छि-
रुदगदितः । ऋक्षतनुः प्रसन्नः केतुर्लोकस्य भवाय ॥
न शुभो विपरीतो विशेषतः शक्रचापसंकाशः ।
द्विचिचतुश्चूलो वा दक्षिणसंस्थश्च ऋतुकरः” ॥ * ॥
अधुना केतुसहस्रलक्षणं विवक्षुस्तत्रादावेव रविजाः
पञ्चविंशतिः केतवो भवन्ति । तेषां लक्षणमाह ।

“हारमखिहेमरूपाः किरणार्थाः पञ्चविंशतिः
सशिखाः । प्रागपरदिशोर्दृष्टा नृपतिविरोधा-
वहा रविजाः” ॥ हारो मुक्ताहारः । मग्नयश्चन्द्र-
कान्तप्रभृतयः । हेम सवर्णम् । तत्समानवर्णा ये
केतवस्ते किरणाख्याः किरणसंज्ञाः । सशिखाः
सचूलाः । ते च पञ्चविंशती रविजाः सूर्यसुताः
प्रागपरयोश्च दिशोर्दृष्टाः । प्राक् पूर्वस्याम-
परस्यां पश्चिमायां दिशि दृश्यन्ते । एतेषां मध्या-
देक एव दृश्यते न सर्वे युगपदिति । सर्वत्रेयं
परिभाषा । ते च नृपते राज्ञो विरोधप्रदाः अ-
निष्टा इत्यर्थः ।

तथा च गार्गः ॥

“शुद्धस्रटिकसंकाशा ऋणालजर्जतप्रभाः ।